

IL-PROGRESS LI SAR FIL-BINI TAL-KNISJA PARROKKJALI L-ĠDIDA TA' STA. VENERA

Tissokta ma' tas-sena l-oħra


Mill-aħħar hargha ta' dan il-ktieb sal-ġurnata tal-lum, ix-xogħol mexxa' ġmielu. Meta thares lejn ir-ritratti li ppublikajna fil-hargha tas-sena li ghaddiet u thares lejn dawk ta' din is-sena, żgur li ser tara progress. Is-sena l-oħra hallejnikom bix-xogħol fuq il-Faċċata tal-Knisja fil-bidu nett li beda w illum nistgħu ngħidu li x-xogħol, matul din is-sena l-iżjed li spikka hu fuq il-Faċċata tal-Knisja għax tlestew il-bibien tal-ġnub u ġew imsaqqfa l-entraturi ta' taħt in-navi jġifieri kif tidhol mill-bibien tal-ġnub taħt il-kampnari.

Il-Bieb prinċipali li jagħlaq fit-tond tlesta wkoll, b'kuntrarju għall-bibien tal-ġnub, għax dawn huma kwadri. Id-daħla tal-bieb hija imsaqqfa bi troll pariċċ iż-żewġ niċċ.



Ritratt: Stanley Spiteri

Fil-faċċata wieħed isib 3 bibien kbar u kif tidhol mill-bieb prinċipali issib żewġ niċċ, waħda għall-vara ta' Santa Venera V.M. u l-oħra għall-Madonna tal-Karmnu. Dawn in-niċċ issa tlestew u issaqqfu bi troll ukoll. In-niċċa ta' Santa Venera V.M. hija spazjuża biżżejjed li l-vara tkun tista tidhol bil-bankun b'kollox. In-niċċa l-oħra, dik tal-Madonna tal-Karmnu, hija iżgħar għar-raġuni li warajha



F'dan ir-ritratt naraw iż-żewġ niċeċ. Dik tan-naħa tax-xellug hija n-niċċa tal-Madonna tal-Karmnu u dik tal-lemin hija ta' Santa Venera V.M.

jikkonsisti fix-xogħol tal-lavur tal-ġebel. Dan il-lavur inħadem bil-lest biex meta ikun qiegħed jitpoġġa fil-post, ikun jista jitlesta mingħajr waqfien. Fil-pilastri ukoll ġie mgħoddi pajp tal-kondjuwit għall-meta ikun ser jgħaddi d-dawl.


Il-faċċata minn barra ser tkun attraenti ħafna għax ser tkun imqassma bil-pilastri bis-sekonda ordni. Fuq il-bibien tal-ġnub ser ikun hemm żewġ niċeċ filwaqt li fuqhom ser jittellgħu l-kampnari. Fuq il-bieb prinċipali ser ikun hemm Gallerija li fuqa ser jinbena il-fonti spizju li fil-quċċata tiegħu ser titwaqqaf statwa ta' Santa Venera V.M.

Kif tistgħu taraw mill-aħħar hargiet li

ser ikun hemm it-taraġ għall-bejt u l-kampnari.

Fuq in-naħa ta' ġewwa tkomplew il-pilastri li tlestew sal-gwarniċa ta' taħt il-kaptelli. It-twieqi telgħu ġmielhom u issa kull ma jonqoshom huwa t-tond ta' fuq biex jingħalqu. Il-parti ta' taħt in-navi tista tghid li hi kwazi lesta u f'it ieħor tkun waslet biex tissaqqaf.

Barra dan ix-xogħol sar ħafna xogħol li ma jidhirx, dan




Dan ir-ritratt juri waħda mill-Pilastri lesta sal-gwarniċa tal-kaptelli.

Ritratt: Mario Coleiro

ppublikajna, ix-xogħol kull sena għamel progress. Dan għalina huwa ta' unur kbir għax juri kemm vera l-Vendriżi għandhom għal qalbhom dan il-proġett u kemm vera jixtiequ li jarawh lest f'qasir żmien. Niltaqgħu darb'ohra....

Tagħrif miġbur minn Mario Coleiro.



Dan ir-ritratt juri l-faċċata tal-Knisja bl-arkata tal-bieb prinċipali iffurmata.

Ritratt: Mario Coleiro